

# TRADUZZJONI TAL-"MISERERE" MINN DE SOLDANIS

Minn G. CASSAR PULLICINO

L-iskop ta' din il-kitba huwa li nressaq quddiem l-istudjuzi traduzzjoni bikrija tas-salm "Miserere" li tmur lura bejn wiehed u iehor sa nofs is-Seklu Tmintax.

Nafu li dan is-salm kien wiehed minn disa' salmi maqlubin mill-Ingliż minn Dr. Cleardo Naudi (1781-1836) u li dehru stampati fil-**Ktjib yl Qari fuq Bosta Huejjeg mahtura myn Kotba Kattolici** (Malta, 1832, pp. 130-134). Barra minn dan, fl-1845 insibu traduzzjoni oħra tal-"Miserere", minn M.A. Camilleri, li kien halla l-Knisja Kattolika u għadda għal dik Anglikana fl-1843, fil-**Ktieb it-Talb ta' Aalenija... flimkien mas-Salterju jew is-Salmi ta' David** (Malta, 1845). Mons. K. Sant isemmi wkoll traduzzjoni ta' **Ktieb is-Salmi** li tinsab fl-Arkivju tal-Kattidral, l-Imdina, fost il-MSS ta' Mons. Fortunato Panzavecchia († 1850).<sup>1</sup> Iżda hawnhekk qed infakkru traduzzjoni wisq eqdem, għaliex kienet tal-Kanonku Ghawdxì G.F. Agius De Soldanis (1712-1770) u tingara sewwa sew fil-faċċati 315-316 tal-Ms. Nru. 144 tal-Biblijoteka Nazzjonali, li jgħib l-isem **Nuova scuola dell'antica lingua Punica scoperta nel moderno parlare Maltese e Gozitano**.

F'dan il-Ms, barra li jagħmel revizjoni miżjuda tal-ktieb tiegħu stampat fl-1750,<sup>2</sup> De Soldanis jagħti hjiel ta' xi kitbiet bil-Malti, fosthom dawk id-Djalogi li aħna konna hriġna fl-1947.<sup>3</sup> Ma' dawn, fil-Lezione XLIV niltaqgħu ma' xi **Orazioni da sapersi a memoria da qualunque Cristiano Cattolico, con altre orazioni devote in lingua Maltese**. It-talbiet, mogħtijin bit-Taljan u bil-Malti, kienu l-Pater Noster, l-Ave Marija, il-Kredu, is-Salve Regina u l-Att tal-Fidi, waqt li bil-Latin u bil-Malti naqraw il-Litanija tal-Madonna u l-Miserere.

Il-"Miserere" (Psal, 50) jingara f'zewg kolonni hdejn xulxin, l-ewwel bil-Latin u hdejn bil-Malti. Jidher ċar illi t-traduzzjoni saret mil-Latin. Ikkollna ngħidu illi, għalkemm il-Ms tal-grammatika riveduta kien lest għall-istampa, De Soldanis kien għadu jtellgħa' u jnizzel kif jaqleb għall-Malti xi versi tas-salm. Dan qed ngħiduh billi jingraw zewg versjonijiet tal-versi 2, 3, 4, 5, 6 u 7, aktarx għax it-traduttur ma kienx ċert mit-traduzzjoni li kien għamel.

Għad li t-traduzzjoni ma fihex mertu letterarju kbir, De Soldanis

fejn ta' pprova jinqeda bir-rima biex jikseb l-effetti li xtaq, ghal-kemm minnhom infishom is-salmi joqogħdu aktar fuq l-effett ritmiku milli fuq ir-rima. Versi li fihom tidħol ir-rima, jew l-*assonanza*, bejn l-ewwel u t-tieni taqsima tagħhom huma dawn: v. 1 — Mulejja ... lejja; 4 — teġbedni ... jefredni; 6 — inħbelt ... sert; 7 — habbejt ... għaddejt (raddejt); 9 — ferħ ... merħ; 10 — dnubieti ... ġmiedi; 11 — sawwar ... dawwar; 12 — teħodulix ... tiħdulix; 13 — tiegħak ... miegħak; 14 — kulħadd ... qatt; 16 — dalwaqt ... kull waqt; 17 — hawn ... dawn; 18 — melwija ... tkeċċiha; 19 — emmela ... tentela.

Għedna li t-traduzzjoni m'għandhiex pretensjonijiet letterarji kbar. U lanqas għandna nistennew iżżejjed minn min kien għadu qed jibda jithabat biex isib tifsira Maltija għal test reliġjuż. Insemmu wkoll illi xi drabi t-test Malti huwa parafrasi, u f'xi versi l-awtur jitbiegħed sewwa mil-Latin ta' l-original. Ngħidu aħna: v. 2 **dele iniquitatem meam**, 'biex teċkien el-kufrija menni'; v. 3 **amplius lava ma**, 'żid bel-ħniena u aħselni'; v. 4 **et peccatum meum contra me est semper**, 'u li dnubi mennek jefredni'; v. 9 **et exultabunt ossa humiliata**, 'biex el-għadam tiegħi jarġa' merħ'; v. 10 **averte faciem tuam**, 'elwi weċċek'; v. 14 **et impij ad te convertentur**, 'biex el-kefrin ma jetbiegħdux mennek qatt'; v. 16 **labia mea aperies**, 'xofftejja efaħ dalwaqt'; v. 17 **si voluisses sacrificium**, 'jekk trid enqaddsek'; v. 20 — **tunc acceptabis sacrificium iustitiae, oblationes et holocausta**, 'embagħad haddan bel-ħaqq tas-sewwa koll ma jagħtuk'.

Għandu mnejn dan in-nuqqas kien ġej xi ftit ukoll mill-ħrara li wera De Soldanis biex ma jinqediex bi kliem Romanz. Fit-traduzzjoni kollha ma ssibx kelma waħda biss li hi ta nisel Romanz; l-unika kelma li mhix Semitika, **bl-issopu**, hija Griega. Minn erba' versi fejn tidħol il-kelma **spiritus**, i.e. **spiritum sanctum** (v. 12), **spiritum retum** (v. 11), **spiritu principali** (v. 13) u **spiritus contribulatus** (v. 18) fi tnejn biss, l-ewwel u l-aħħar wieħed, jaqleb l-aġġettiv i.e. **nefs tajjeb** u **ruħ melwija**, waqt li fit-tnejn l-oħra jagħti biss il-kelma **nifs**.

Karatteristika oħra ta' din it-traduzzjoni ta' De Soldanis hija l-forma djalettali tal-vokali **i**, kif insemmgħuha illum, li huwa jikseb dejjem **e**, kif naraw minn dawn l-eżempji: v. 1 — menni, bel-ħniena; 2 — teċkien, el-kufrija menni, qabbeżli; 3 — med-dnub, aħselni eżjed; 4 — teġbedni, mennek jefredni, eżjed menn mija;

5 — essewwini bes-sewwa; 6 — bed-dnub essawwart; tweledt u sert; 7 — ent es-sewwa, lel gherfek; 8 — nendaf, eżjed mes-selġ nebjad; 9 — wednejja, el-ghadam; 10 — elwi wečček; 12 — wečček tehedulix; 13 — b'nefsek enkun; 14 — enghallem, el-kefrin, mennek; 15 — elsieni; 16 — eftar; 17 enqaddsek essa, emma ent; 19 — emmela; bel-ħetan tentela; 20 — embagħad, bel-ħaqq.

Varjazzjoni oħra djalettali huma (i) l-o flok u fil-kelma **kull**, e.g. v. 16 — koll waqt; v. 20 — kollma jagħtuk; (ii) e flok o, e.g. v. 20 — għegiela, u (iii) u flok e, e.g. v. 2 — kufrija.

Dan kollu jwassalna biex naħsbu li De Soldanis kellu f'moħħu li jqarreb kemm jista' jkun il-pronunzja tal-Malti ma' kif hu kien jaħseb li fil-qedem bejn wieħed u iehor kienu jitkellmu fir-rhula. Fit-tieni dissertazzjoni tal-ktieb tiegħu **Della Lingua Punica presentemente usata de' Maltesi** (Roma, 1750, p. 44) huwa kien fisser il-fehma tiegħu illi **"la lingua Maltese sia Punica, fissata in Malta e Gozo (Pantallarea) da' Fenici, indi continuata da' Peni o Cartagenesi, ad esercitarsi nel modo, e nella maniera, in cui si parla oggi da' Villani, forse in qualche picciol divar'io nel profferire dagli antichi le parole"**. U meta, fl-istess paġna, ifisser il-kelma villani f'nota, kien kiteb hekk: **"La proprietà e vera pronunzia della Lingua Punica, si osserva meglio nella Ville di Malta, chiamate Casali, che nella Città princ'pale di Malta, poichè quivi il favellar Maltese è italianizzato, e l'italiano Maltezzato, particolarmente nella bocca delle Femmine. L'accenno si distingue da un all'altro Casale, ma non toglie la sostanza del significato delle voci"**.

F'każ wieħed, ninnutaw l-użu tal-prepożizzjoni **minn** mal-verb 'henn' b'mod li llum ma tinstemax fl-idjomi Maltin, i.e. v. 1 — henn minni, u v. 19 — henn mill-Belt ta' Sijon. Hawnhekk għandu mnejn li De Soldanis kien influwenzat mill-forma mexxejja ta' xi talb qadim, e.g. ikolllok (ġietu) ħniena minni.

Biex nagħilqu. Minkejja xi nuqqasijiet bħal dawn li semmejna u li aktarx jolqtuna llum għax il-Malti laħaq għadda daqshekk 'il quddiem fil-qlib tal-Kotba Mqaddsa, jibqa' l-fatt illi din it-traduzzjoni ta' De Soldanis għandha importanza storika u għalhekk jixraq li toħroġ għad-dawl u titqiegħed quddiem għajnejn il-qarrejja ta' lsienna u l-istudjużi tal-Kotba Mqaddsa.

Fit-traskrizzjoni li se ngħibu hawn taħt, it-test Malti tal-Ms jidher

miktub bl-ortografija tal-Għaqda; iżda l-forma djalettali tal-vokali tħalliet kif inhi fl-original.

### MISERERE (Psal. 50)

- |  |   |
|--|---|
| 1. Miserere mei, Deus, secundum magnam misericordiam tuam.   | 1. Henn menni, Mulejja<br>U bel-ħniena kbira tiegħak<br>ħares lejja.  |
| 2. Et secundum multitudinem miserationum tuarum dele iniquitatem meam.                                     | 2. Bel-ħniena kbira tiegħak,<br>tenni<br>fija biex teċkien el-kufrija<br>menni.<br>(U bħall-kburija tal-ħniena<br>tiegħak<br>qabbeżli l-ħżunija tiegħi).                      |
| 3. Amplius lava me ab iniquitate mea, et a peccato meo munda me.   | 3. Żid bel-ħniena u aħselni<br>u med-dnub ent naddafni.<br>(Aħselni eżjed, u naddafni<br>mell-ħżunija u med-dnub<br>tiegħi).  |
| 4. Quoniam iniquitatem meam ego cognosco, et peccatum meum contra me est semper.                           | 4. Għaliex jien naf le l-kefrija<br>teġbedni<br>u li dnub mennek jefredni.<br>(Għaliex jien naf kemm hi<br>kiefra l-ħżunija<br>u mid-dnub li hu eżjed<br>menn mija).          |
| 5. Tibi soli peccavi, et malum coram te feci, ut justificaris in sermonibus tuis, et vincas cum iudicaris. | 5. Ġemmedt ruħi bed-dnub<br>lilek waħdek<br>biex hekk essewwini<br>bes-sewwa ta' kliemek.<br>(Lilek waħdek ġemmedt<br>bed-deni<br>u hekk bes-sewwa ta'<br>kliemek essewwini). |

6. Ecce enim in iniquitatibus conceptus sum, et in peccatis concepit me mater mea.
6. Emġemmed bed-dnub jien enħbelt, u bed-dnub essawwart, tweledt u sert. (Jien enħbelt emġemmed u bed-dnub mn'ommi tweledt).
7. Ecce enim veritatem dilexisti: incerta et occulta sapientiae tuae manifestasti mihi.
7. Ent es-sewwa dejjem ħabbejt ħwejjeg ta' ġewwa l-qalb lili għaddejt (raddejt). (Ent es-sewwa ħabbejt, ħwejjeg moħbija lel għerfek għedthomli).
8. Asperges me hyssopo, et mundabor: lavabis me, et super nivem dealbabor.
8. Bl-issopu u biex nendaf roxxli Aħselni, jen ezjed mes-selġ nebjad kolli.
9. Auditui meo dabis gaudium et laetitiam, et exultabunt ossa humilitata.
9. Aġhti lel wednejja hena u el-ferħ biex el-għadam tiegħi jargħa' merħ.
10. Averte faciem tuam a peccatis meis, et omnes iniquitates meas dele.
10. Elwi weċċek menn dnubieti Barra menni qabbeż ġmiedi.
11. Cor mundum crea in me, Deus: et spiritum rectum innova in visceribus meis.
11. Mulejja, qalb bajda fija sawwar U nefs tajjed ma' ħwiexi dawwar.
12. Ne projicias me a facie tua, et Spiritum Sanctum tuum ne auferas a me.
12. Weċċek teħdulix U nefsek teħdulix.
13. Redde mihi laetitiam salutaris tui: et spiritu principali confirma me.
13. Roddli sidi l-ferħ tiegħak Biex b'nefsek enkun miegħak.

- |  |  |
|--|--|
| <p>14. Docebo iniquos vias tuas,<br/>et impii ad te converten-<br/>tur.</p> <p>15. Libera me de sanguinibus,<br/>Deus, Deus, salutis meae:<br/>et exsultabit lingua mea<br/>justitiam tuam.</p> <p>16. Domine, labia mea ape-<br/>ries: et os meum annun-<br/>tiabit laudem tuam.</p> <p>17. Quoniam si voluisses sa-<br/>crificium, dedissem uti-<br/>que: holocaustis non de-<br/>lectaberis.</p> <p>18. Sacrificium Deo spiritus<br/>contribulatus: cor contri-<br/>tum et humilitatum, Deus,<br/>non despicies.</p> <p>19. Benigne fac, Domine, in<br/>bona voluntate tua Sion,<br/>ut aedificentur muri Jeru-<br/>salem.</p> <p>20. Tunc acceptabis sacrifi-<br/>cium justitiae, oblationes<br/>et holocausta: tunc impo-<br/>nent super altare tuum<br/>vitulos.</p> | <p>14. Triqtek enghallem 'el<br/>kulhadd<br/>biex el-kefrin ma<br/>jitbieghdux mennek qatt.</p> <p>15. Alla tal-qalb, mell-kefrin<br/>ahlesni<br/>biex dejjem ikabbar<br/>haqqek elsieni.</p> <p>16. Sidi, xofftejjja efaħ<br/>dal'waqt<br/>U fommj jfahhrek koll<br/>waqt.</p> <p>17. Jekk trid enqaddsek essa<br/>jjen hawn,<br/>Emma ent ma tridx dawn.</p> <p>18. Ruħ, o Alla, mel'wija,<br/>Qalb magħsura qatt la<br/>tkeççiha (tkeççiha).</p> <p>19. Henn mell-Belt ta' Sijon,<br/>emmela,<br/>Biex Ġerusalemm<br/>bel-ħetan tentela.</p> <p>20. Embagħad ħaddan bel-<br/>ħaqq tas-sewwa koll ma<br/>jagħtuk<br/>Għaliex hekkda l-ghoġiela<br/>taraw ġewwa l-knisja.</p> |
|--|--|

#### NOTI

1. Mons. K. SANT, **It-Traduzzjoni tal-Bibbja u l-Ilsien Ma'ti 1810-1850**. The Royal University of Malta, 1975, p. 31.
2. G.P.F. AGIUS DE SOLDANIS, **Della Lingua Punica presentemente usata da Maltesi** ... Roma, 1750
3. **Il-Djalogi ta' De Soldanis**, bi studju storiku-soċjali ta' G. Cassar-Pullmicino. Meħud minn "Il-Malti", ta' Settembru, 1947, p. 29.